

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر

۲۰۰۹ - ۷ - ۳

لومړي برخه :

آیا امریکایی او افغانی واکمنان دافغان ولس پهوراندي رشتیا وایی ؟

هره سیمه دوطن زموږ وطن دي
پکتیکا که کندهار که قطغن دي

ټول قومونه دلته ژوند کړي لکه وروڼه
که پښتون دي که تاجک که ترکمن دي

هیڅ یو تر بل بهتره نه دي دلته
ځکه ټولو اوبه کړي دا چمن دي

دنفاق آواز که څوک دلته راباسي
هغه زموږ دافغانانو گډ دښمن دي

داسې معلومېږي چې د امریکا نوي مشرتابه غواړي د امریکا نوي تصویر ونړیوالواوپه ځانگړي توگه واسلامي نړي ته د دوستي ، همکاري او متقابل احترام پرا صولو ولاړ په یوه ښایسته چوکاټ کي ترسیم او وښيي .
ولي دا تصویر په دې څو میاشتو کي یواځي او یواځي پر څرگندونو او شعارونو باندې تکیه لري او بس . په داسې حال کي چې اسلامي نړي ، په ځانگړي توگه دهغي مخکي انسانان چه ددوي د وحشتناکو بمباردونو او یاددوي په غیر انساني زندانونو کي د بي گناهې په جرم دخپلو کور نیو غړي ، دوستان او وطنوال دلاسه ورکړي دي ، او هم په خپل وطن کي یې امریکاد (۵۲ ب) الوتکو په زور دډموکراسي او بشري حقوقو تر نامه لاندې ، ددې ولسونود تابع کولو او ملي غرور له منځه وړلو له پاره ، تور وحشتناکه زندانونه جوړ کړي ، چه ځینو زندانیانو ته یې دانساني کرامت څخه لیري داسې شکنجې هم ورکړي دي ، چه دزاره استعمار تاریخ یې په خپلو پاڼو کي نه لري . اوس نو بیا څنگه کیدلایسي چه دمقابل لوري دځانگړو ضرورتونو له مخي دي
د عملي قدمونو څخه په ډیره لیري فاصله کي ، یواځي په خالي شعارونو او څرگندونو هر څه هیر او نوي دوستي دي شروع کړي . په داسې حال کښي چه اسلامي نړي په ځانگړي توگه هغه هیوادونه چه په دې لسيزه کي بیله کومي واقعي توجیه څخه دپوش داداري له خوا ه په اورونو کښي سوځیدلي دي ، نن ودې ته سترگي په لاره دي چه دا اورونه به څنگه اوژر تر ژره د امریکاد نوي اداري په ذریعه خاموشه او ددې هیوادونو سره به دمقابل احترام پر اصولو باندې ولاړ مناسبات ساتي .

ماپه یو ه لیکنه کي چه په ۲۰۰۸ - ۲ - ۵ نیټه کي مي په ځینو افغانی ویب پاڼو کي د دافغان لاس تړلي ملت سر نوشت چیري او څوک ټاکي - تر عنوان لاندې نشر ته سپارلي وه ، ددې لیکني په یوه برخه کي مي دافغان ولس ددې کرکیچ په وړاندې د امریکا دډموکرات گوندبهرني سیاست ته دنړي او منطقي دحالاتو اوپه خپله د امریکا دځانگړو ضرورتونو په نظر کي نیولو سره مي په لنډ ټول داسې اشاره کړي ده .

"که د امریکا په راتلونکو انتخاباتو کې کامیابي دموکرات گوند په نصیب سي ، نو داسې معلومېږي چه په خارجي سياست کې به یې د افغانستان په وړاندي کوم عمیق تغییر ونه لیدل سي . ولي ددغه بې ځايه زور گويي د سياست لمن به یو څه لنډه کړي . دا ځکه چه امریکا په اوس مهال کېښي په جهان کې خپل هغه پخواني محبوبیت دخپلي زور گويي سياست له مخې له لاسه ورکړي دي ، کوم چه دساره په وخت کې په یوه او بل شکل تر لاسه کړي وو . ځکه نو دا حتمي او ښکاره خبره ده چه دوي به د تېرو کړونو دتلافي کولو له پاره جهان ته دنوي دوستي لاسونه اورېدوي . ولي که بیا هم د امریکا چارواکو دافغان ولس ملي گټو ته دمتقابل احترام په سترگه ونه کتل ، نو په هغه صورت کې به دافغان لاس تړلي ملت ستونځي لږ نه بلکه نوري به هم ډیري سي."

اوس که دپورتنيو عيني واقعاتو په نظر کې نیولو سره دافغانستان دمصنوعي ټولټاکنو په هکله د امریکا دمشر تابه او دنورو واکمنانو دڅرگندونو ته نظر واچوو، داسې معلومېږي ، چه امریکا دافغانستان د اوسني کرکيچ په هکله یواځې او یواځې و سياست ته تغییر ورکړي ، ولي ستراتيژیک اهداف یې دافغانستان او منطقي د هیوادونو په وړاندي پر هغه خپل ځای پاته دي . نو که داوباما دتغییر سياست دیوه داسې نوي ستراتيژیک پلان زیر نده وي ، چه اساس یې دافغانستان دخلکو سره د متقابل احترام پر بین المللي اصولو باندي تکیه ولري . نو په هغه صورت کې به دانوي دتغییر سياست دافغان ولس له پاره دتائید وړوي . او هم به دافغان زوریدلي ولس دا کرکيچ د سياسي حل ریښتینه لاره پیدا کړي . او که دوي په دې لویه سياسي لوبه کې دافغان ولس دتیر وتلو له پاره یواځې و سياست ته تغییر ورکړي وي ، دافغانستان او منطقي په وړاندي یې ستراتيژیک اهداف دپوش داداري داهدافو دخط تسلسل وي ، نو په هغه صورت کې به دافغانستان اوسني لانجه داسې پیچلي بڼه اختیار کړي ، چه بیا به یې دحل لاره نه یواځې امریکا ته بلکه ملگرو هیوادونو ته به یې هم په ډیره قرباني تمامه سي .

دپورتنيو خبرو سره په اړوند کې باید ووايو چه ، دامریکامشر اوباما دافغانستان د اوسنيو ټولټاکنو دکاندیدانو دتبلیغاتي کمپاین په شروع کېښي دخپلو څرگندونو په یوه برخه کېښي هم داسې ويلي دي :
زه دافغانستان خلکو ته مبارکي ورکوم چه دخپل هیواد انتخاباتي مبارزه یې په رسمي توگه پیل کړه . داسد په ۲۹ نیټه دافغانستان خلک به یو نوي جمهور رئیس چه دغه هیواد رهبري کړي ، دآزادو انتخاباتو دلاري وټاکي . ولایتي شوراگانو دپاره هم په دغه ورځ استازي ټاکي څو ددوي نماینده کې وکړي . اوتقریباً دوي هفتي مخ کېښي دامریکا ځینو لوړ پوړو چارواکو لکه داوباما امنیتي سلاکار — جیمز جونز — او بله ورځ بیا په افغانستان کېښي دامریکا سفير — ایکنیري — هم ددې ټولټاکنو په اړوند په کابل کېښي دخبر یالانو په وړاندي دنورو څرگندونو وڅنگ ته داسې وویل :

دامریکا متحده ایالات دافغانستان په دې ټولټاکنو کې دکوم ځانگړي کاندید ملاتړ نه کوي . اوس نو که ددوي خبرو ته په لږ دقت توجه وکړو، داسې معلومېږي چه امریکا یې واکمنان دافغانستان پر یرغل او اشغال باندي په ښکاره ډول سترگي پټوي . او په افغانستان کې داو کالو داشغال بهیر یو دموکراتیک او دنري پر قبول سوو بشري حقوقو پر نورمونو ولاړ بهیر بولي . په داسې حال کې چه دوي په دې ټولو واقعاتو او په دې غبري دموکراتیک او یرغلي بهیر باندي ډیر ښه پوهیږي . ځکه نو دلته داسې یو سوال پیداکیږي ، چه آیا دزازه او نوي استعمار په تاریخ کېښي په نري کې داسې یو مملکت وجود درلودي یایي لري ، چه دبهرنی یرغل په موجودیت کې دې هلته دخلکو ریښتینه اراده څرگنده ، او آزادي ټولټاکنې دې تر سره سي ؟

په واقعیت کېښي په نري کې داسې مثال وجود نه لري . دا ځکه چه یرغل په خپله دټولو بشري قبول سوو دموکراتیکو او آزادو نورمونو ضدیوه پدیده ده ، چه ټولي آزادي او بشري غوښتنې تر پښو لاندې کوي . او دخپلي برچي په زور دیرغمل سوي ولس د ټولو ملي شتمنیو واک او اختیار په خپل لاس کې نیسي . ځکه نو هیڅوک نه سي کولای چه داسې ادعا وکړي ، چه دیرغل په موجودیت کې کیدلایسي په یوه مملکت کېښي دې دموکراتیک ارزښتونه وساتل سي ، او خلک دې دآزادو ټولټاکنو له لاري خپله اراده څرگنده کړي . ځکه دانو په واقعیت کېښي — خواب است ، مهال است وجنون — په حقیقت کېښي داسې څرگندونې نه یواځې ددموکراسي تحریفول دي، بلکه ددیکتاتوري واصطلاح ته ددموکراسي تعریف ایښوول هم دي . چه دانو خپله بله یوه لویه خطا ده . ولي ځیني افغاني روشنفکران هم ددې ټولو واقعاتو په شتون کېښي بیا هم داسې فکر کوي چه دداخلی جنگ یواځې بدیل هم دغه مصنوعي ټولټاکنې دی . ولي ودې اړخ ته یې بیا فکر نه کوي چه داڅو دیرغلگرو تر مستقیمی حمایي او نظارت لاندې تر سره کیږي . او هغه څوک به ددې لوبې گټونکي اعلانیري ، چه دامریکا ریښتیني گوداگي وي ، څو دامریکا او ملگرو هیوادونو گټې یې ور ډیري او وساتي . ځکه نو ددغه مصنوعي ټولټاکنو په نتیجه کې به نه یواځې په افغانستان کې دجنگ لمبي واراموسیمو ته وغځیري بلکه دالمبي به همسایه ملکونه هم تر خپل جدي تهدید لاندې راولي .

ځکه نو باید افغاني روشنفکران ددغه مصنوعي ټولټاکنو بدیل په فکر کېښي واي . چه هغه یواځې ریښتیني بدیل زما په نظر دافغانستان د اوسني کرکيچ د سياسي حل میکانیزم دي . چه ما په دې اړوند ددووکلونو راهیسي خپل وړاندیز وافغاني روشنفکرانو او نړیوالوته په ځینو افغاني ویب پاڼو کې کړي دي .